

ಪ್ರಧಾನ ಸಿವಿಲ್ ಜಡ್ಜ್ ಮತ್ತು ಜೆಎಂಎಫ್‌ಸಿ., ರವರ ನ್ಯಾಯಾಲಯ, ನಂಜನಗೂಡು

ಸಿ.ಸಿ: 1133/2018

ಸಾಕ್ಷಿದಾರರ ಹೆಸರು	ಶಿವಣ್ಣ	ಪ್ರಾಸಾ: 1
ತಂದೆಯ/ಗಂಡನ ಹೆಸರು	ಕೆಂಪನಂಜಪ್ಪ	ಚಾಸಾ: 1
ವಯಸ್ಸು	75	
ಕೆಲಸ	ವ್ಯವಸಾಯ	ಸಾ ಪ್ರ ಬೋ
ವಾಸ	ಹೊಸಮಾಳ	ದಿ:16.01.2023

ಮುಖ್ಯ ವಿಚಾರಣೆ ಎ.ಪಿ.ಪಿ.ಯವರಿಂದ:

ಚಾಸಾ 2 ರಿಂದ 5 ನನ್ನ ಪರಿಚಯದವರು. ನ್ಯಾಯಾಲಯದ ಮುಂದಿರುವ ಆರೋಪಿಗಳು ನಮ್ಮ ಪಕ್ಕದ ಜಮೀನಿನವರು. ದಿನಾಂಕ 03.09.2017 ರಂದು ಮಧ್ಯಾಹ್ನ 11.00 ರಿಂದ 12 ಗಂಟೆ ಸಮಯದಲ್ಲಿ ನಾನು ನನಗೆ ಸೇರಿದ ಕಣನೂರು ಗ್ರಾಮದ ಸರ್ವೆ ನಂಬರ್ 30/3 ರ ಜಮೀನಿನಲ್ಲಿದ್ದಾಗ ಆರೋಪಿತರು ಅವರಿಗೆ ಸೇರಿದ ಜಮೀನಿನಲ್ಲಿ ನೀರಾಯಿಸುತ್ತಿದ್ದರು. ಆಗ ನಾನು ನಮ್ಮ ಜಮೀನಿನಲ್ಲಿ ಜೋಳವನ್ನು ಬೆಳೆದಿದ್ದು, ನೀರನ್ನು ಹಾಯಿಸಬೇಡಿ ಎಂದು ಹೇಳಿದಾಗ 1 ನೇ ಆರೋಪಿ ಬಂದು ನನ್ನ ಕಪಾಳಕ್ಕೆ ಹಾಗೂ ನನ್ನ ಕೈಗಳಿಗೆ ಹೊಡೆದಿರುತ್ತಾರೆ. 2 ನೇ ಆರೋಪಿ ನನ್ನನ್ನು ಹಿಡಿದುಕೊಂಡಿದ್ದು, ಕಾಲಿನಿಂದ ತುಳಿದರು. ಗಲಾಟೆಯನ್ನು ಕೆಂಪನಾಯಕ, ಸಿದ್ದರಾಜ ಮತ್ತು ಚಿಕ್ಕತಾಯಮ್ಮ ಎಂಬುವರು ಬಿಡಿಸಿರುತ್ತಾರೆ. ನಂತರ ನಾನು ಪೊಲೀಸ್ ಠಾಣೆಗೆ ಹೋಗಿದ್ದು, ಪೊಲೀಸರು ಚಿಕ್ಕಿತ್ನಿ ಪಡೆದುಕೊಂಡು ಬರುವಂತೆ ಹೇಳಿದ ಕಾರಣ ನಾನು ಚಿಕ್ಕಿತ್ನಿಯನ್ನು ಪಡೆದುಕೊಂಡು ಬಂದು ಗಲಾಟೆಯಾದ 4 ದಿನಗಳ ನಂತರ ದೂರನ್ನು ನೀಡಿರುತ್ತೇನೆ. ಸಾಕ್ಷಿ ದೂರನ್ನು ನೋಡಿ ಗುರುತಿಸಿದ್ದು ಇದನ್ನು ನಿಪಿ 01 ಎಂದು, ಸಾಕ್ಷಿಯ ಹೆಚ್ಚಿಟ್ಟಿನ ಸಹಿಯನ್ನು ನಿಪಿ 1 (ಎ) ಎಂದು ಗುರುತಿಸಲಾಯಿತು. ಸಾಕ್ಷಿಗೆ ಮಹಜರ್‌ನಲ್ಲಿನ ಹೆಚ್ಚಿಟ್ಟಿನ ಸಹಿಯನ್ನು ತೋರಿಸಲಾಗಿ ಸದರಿ ಹೆಚ್ಚಿಟ್ಟಿನ ಸಹಿಯನ್ನು ಮಹಜರ್ ಮಾಡಿದ ಕುರಿತಾಗಿ ಠಾಣೆಯಲ್ಲಿ ಮಾಡಿರುತ್ತೇನೆ

ಎಂದು ಹೇಳಿರುತ್ತಾರೆ. ಮಹಜರನ್ನು ನಿಪಿ 2 ಎಂದು, ಸಾಕ್ಷಿಯ ಹೆಬ್ಬೆಟ್ಟಿನ ಸಹಿಯನ್ನು ನಿಪಿ 2 (ಎ) ಎಂದು ಗುರುತಿಸಲಾಯಿತು.

( ಈ ಹಂತದಲ್ಲಿ ಸಾಕ್ಷಿಯು ಪ್ರತಿಕೂಲ ಸಾಕ್ಷಿ ನುಡಿಯುತ್ತಿದ್ದಾನೆ. ಮಾನ್ಯ ಎಪಿಪಿಯವರು ಸಾಕ್ಷಿಯನ್ನು ಪ್ರತಿಕೂಲ ಸಾಕ್ಷಿಯೆಂದು ಪರಿಗಣಿಸಿ ಪಾಟೀ ಸವಾಲು ಮಾಡಲು ಅನುಮತಿ ಕೋರಿದ್ದು ಅನುಮತಿ ನೀಡಲಾಯಿತು )

### ಪಾಟೀ ಸವಾಲು: ಶ್ರೀ ಎಪಿಪಿ ಯವರಿಂದ:

2. ದಿನಾಂಕ 03.09.2017 ರಂದು ಮಧ್ಯಾಹ್ನ 02.00 ಗಂಟೆ ಸಮಯದಲ್ಲಿ ನನಗೆ ಸೇರಿದ ಕಣೆನೂರು ಗ್ರಾಮದ ಸರ್ವೆ ನಂಬರ್ 30/3 ರ ಗದ್ದೆಗೆ ಆರೋಪಿತರು ಅವರ ಗದ್ದೆಗೆ ನನ್ನ ಗದ್ದೆಯ ಮೂಲಕ ಕಮಲಮ್ಮರವರ ಗದ್ದೆಯಿಂದ ಪೈಪ್ ಮೂಲಕ ವ್ಯವಸಾಯಕ್ಕೆ ನೀರನ್ನು ತೆಗೆದುಕೊಂಡು ಹೋಗಿದ್ದು, ಸದರಿ ಪೈಪು ಲೀಕ್ ಆಗಿ ನಮ್ಮ ಗದ್ದೆಗೆ ನೀರು ತುಂಬಿಕೊಂಡಿದ್ದು, ಮುಸುಕಿನ ಜೋಳದ ಫಸಲಿಗೆ ತೊಂದರೆ ಆಗಿರುತ್ತದೆ ಎಂದರೆ ಸರಿ. ನಾನು ಕೇಳಲು ಹೋದಾಗ ಆರೋಪಿತರು ನನ್ನ ಮೇಲೆ ಗಲಾಟೆ ಮಾಡಿ ಬೋಳಿ ಮಗನೆ ನಾವು ಇದೇ ರೀತಿಯಾಗಿ ನೀರನ್ನು ತೆಗೆದುಕೊಳ್ಳುತ್ತೇವೆ. ನೀನು ಏನು ಮಾಡುತ್ತಿಯೋ ಮಾಡಿಕೊ ಎಂದು ಬೈದಿರುತ್ತಾರೆ ಎಂದರೆ ಸರಿ. 1 ನೇ ಆರೋಪಿ ನನ್ನನ್ನು ತಬ್ಬಿಡಿದುಕೊಂಡು ಕೆಳಕ್ಕೆ ಬೀಳಿಸಿ ಕೈಗಳಿಂದ ನನ್ನ ಬಲಗನ್ನೆಗೆ, ತಲೆಗೆ ಹಾಗೂ ಮೈಕೈಗೆ ಹೊಡೆದಿರುತ್ತಾರೆ ಎಂದರೆ ಸರಿ. ನನ್ನ ಬಲಗನ್ನೆಯ ಬಳಿ ಕಣ್ಣಿನ ಗೂಡಿನಲ್ಲಿ ಊತ ಆಗಿತ್ತು ಎಂದರೆ ಸರಿ. 2 ನೇ ಆರೋಪಿ ನನ್ನ ಮೈಕೈಗೆ ಕೈಗಳಿಂದ ಗುದ್ದಿ, ಕಾಲಿನಿಂದ ಒದ್ದು, ನೋವುಂಟು ಮಾಡಿರುತ್ತಾನೆ ಎಂದರೆ ಸರಿ. ಆಗ ಕೆಂಪನಾಯಕ ಮತ್ತು ಚಿಕ್ಕನಾಯಕರವರು ಗಲಾಟೆ ಬಿಡಿಸಿರುತ್ತಾರೆ ಎಂದರೆ ಸರಿ. ಆರೋಪಿತರು ಇಬ್ಬರೂ ನನಗೆ ಕೊಲೆ ಬೆದರಿಕೆ ಹಾಕಿರುತ್ತಾರೆ ಎಂದರೆ ಸರಿ. ನಂತರ ನಾನು ನಂಜನಗೂಡಿನ ಸರ್ಕಾರಿ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆದು, ಹೆಚ್ಚಿನ ಚಿಕಿತ್ಸೆಗಾಗಿ ಮೈಸೂರಿನ ಕೆ.ಆರ್. ಆಸ್ಪತ್ರೆಗೆ ಹೋಗಿ ಚಿಕಿತ್ಸೆ ಪಡೆದಿರುತ್ತೇನೆ ಎಂದರೆ ಸರಿ. ನಾನು ಗ್ರಾಮದ ಮುಖಂಡರಿಗೆ ತಿಳಿದ

ದೂರನ್ನು ತಡವಾಗಿ ನೀಡಿರುತ್ತೇನೆ ಎಂದರೆ ಸರಿ. ಈ ಬಗ್ಗೆ ನಾನು ದಿನಾಂಕ 07.09.2017 ರಂದು  
ಠಾಣೆಯಲ್ಲಿ ನಿಪಿ-1 ರಂತೆ ದೂರು ದಾಖಲಿಸಿರುತ್ತೇನೆಂದರೆ ಸರಿಯಲ್ಲ.

3. ದೂರು ದಾಖಲಾದ ನಂತರ ಅದೇ ದಿನ ಪೊಲೀಸರು ಸ್ಥಳಕ್ಕೆ ಬಂದು ಮಧ್ಯಾಹ್ನ 04.00 ರಿಂದ  
04.45 ರವರೆಗೆ ನಾನು ಸ್ಥಳ ತೋರಿಸಿದ ಮೇರೆಗೆ ನನ್ನ ಹಾಗೂ ಚಾಸಾ 3 ಮತ್ತು 4 ರವರ ಸಮಕ್ಷಮ ನಿಪಿ-2  
ರಂತೆ ವಿವರವಾದ ಮಹಜರ್ ಕ್ರಮ ಜರುಗಿಸಿರುತ್ತಾರೆಂದರೆ ಸರಿ. ನಿಪಿ-2 ನ್ನು ಓದಿ ನೋಡಿ ಸಹಿ  
ಮಾಡಿರುತ್ತೇನೆಂದರೆ ಸರಿ.

#### ಪಾಟೀ ಸವಾಲು ಶ್ರೀ ಕೆ ಎಸ್ ಎಂ ವಕೀಲರಿಂದ ಆರೋಪಿ ಪರವಾಗಿ:

4. ನಿಪಿ 1 ರ ದೂರನ್ನು ನಾನು ಬರೆಸಿಕೊಂಡು ಹೋಗಿ ಪೊಲೀಸರಿಗೆ ನೀಡಿರುತ್ತೇನೆ. ನಿಪಿ 1 ರಲ್ಲಿ  
ಬರೆದಿರುವ ವಿಚಾರಗಳು ನನಗೆ ಗೊತ್ತಿಲ್ಲ. ಆರೋಪಿತರಿಗೆ ಸೇರಿದ ಜಮೀನಿನ ಸರ್ವೆ ನಂಬರ್ 30 ರಲ್ಲಿ  
ಬರುತ್ತದೆ. ಆದರೆ ಯಾವ ಪೋಡಿನಲ್ಲಿ ಬರುತ್ತದೆ ಎಂದು ಗೊತ್ತಿಲ್ಲ. ಸದರಿ ಜಮೀನು ಆರೋಪಿತರ  
ಹೆಸರಿನಲ್ಲಿದೆ. ಆ ಕುರಿತು ನಾನು ದಾಖಲಾತಿಗಳನ್ನು ನೀಡಿಲ್ಲ. ಸರ್ವೆ ನಂಬರ್ 30/3 ರ ಜಮೀನು ನನ್ನ  
ಪತ್ನಿಯಾದ ಶಾಂತಮ್ಮರವರ ಹೆಸರಿನಲ್ಲಿದೆ. ಸದರಿ ಜಮೀನನ್ನು ಗಲಾಟೆಯಾದ ಕಾಲಕ್ಕೆ ಯಾರಿಗೂ ಭೋಗ್ಯಕ್ಕೆ  
ನೀಡಿರಲಿಲ್ಲ. ನಮ್ಮ ಮತ್ತು ಆರೋಪಿತರ ಜಮೀನು ನೀರಾವರಿ ಜಮೀನು ಎಂದರೆ ಸರಿ. ಆರೋಪಿತರ  
ಜಮೀನಿಗೆ ಕಾಲುವೆ ಮೂಲಕ ನೀರು ಬರುತ್ತದೆ ಎಂದರೆ ಸರಿ. ಕಮಲಮ್ಮನವರ ಜಮೀನಿನಿಂದ  
ಆರೋಪಿತರು ಪೈಪಿನ ಮೂಲಕ ನೀರನ್ನು ತೆಗೆದುಕೊಂಡಿದ್ದರು. ಈ ಅಂಶವನ್ನು ನಾನು ದೂರಿನಲ್ಲಿ  
ನಮೂದು ಮಾಡಿಲ್ಲ. ನನ್ನ ಮತ್ತು ಆರೋಪಿತರ ಜಮೀನು ಒಂದಕ್ಕೊಂದು ಲಗತ್ತಾಗಿದೆ. ಗಲಾಟೆಯ ಕಾಲಕ್ಕೆ  
ಸುಮಾರು 18 ಮಂದಿ ನಾಟಿ ಮಾಡುವವರು ಇದ್ದರು. ಸದರಿರವರ ಪೈಕಿ 2-3 ಜನರ ಹೆಸರು ಗೊತ್ತು.

ಕೆಂಪನಾಯಕ, ಸಿದ್ದರಾಜ ಮತ್ತು ಚಿಕ್ಕತಾಯಮ್ಮ ಗಲಾಟೆಯನ್ನು ಬಿಡಿಸಲು ಹತ್ತಿರ ಬಂದಿರಲಿಲ್ಲ, ದೂರದಲ್ಲಿ ನಿಂತು ಹೇಳುತ್ತಿದ್ದರು.

(ಈ ಹಂತದಲ್ಲಿ ಮುಂದುವರೆದ ಪಾಟೀ ಸವಾಲಿಗಾಗಿ ಮುಂದೂಡಲಾಯಿತು)

ನನ್ನ ಉತ್ತಲೇಖನದ ಮೇರೆಗೆ ತೆರದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಿಸಲಾಯಿತು.

ಓ ಹೇ ಕೇ ಸ ಇದೆ ಎಂ ಓ

ಸಹಿ/-

ಪ್ರಧಾನ ಸಿ.ಜೆ ಮತ್ತು ಪ್ರದನ್ಯಾದಂ,

ನಂಜನಗೂಡು